

**ಕರ್ನಾಟಕ ವಿಧಾನ ಪರಿಷತ್ ಸದಸ್ಯರಾದ ಶ್ರೀ ರಮೇಶ್ ಬಾಬು ಇವರು ನಿಯಮ 330 ರಡಿ ಕೋರಿರುವ ಗಮನ ಸೆಳೆಯುವ ಸೂಚನೆಗೆ ಉತ್ತರ.**

**ವಿಷಯ:-** ರಾಜ್ಯ ಸರ್ಕಾರವು ಯೋಜನೆ, ಕಾರ್ಯಕ್ರಮ ಸಂಯೋಜನೆ ಮತ್ತು ಸಾಂಖ್ಯಿಕ ಇಲಾಖೆಯ ಮೂಲಕ ವಿಧಾನಮಂಡಲದ ಶಾಸಕರಿಗೆ ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶ ಅಭಿವೃದ್ಧಿ ಯೋಜನೆ ಅಡಿಯಲ್ಲಿ ಪ್ರತಿ ವರ್ಷ ಅನುದಾನವನ್ನು ನೀಡುತ್ತಿದೆ. ತಮ್ಮ ವಿವೇಚನಾ ಅಧಿಕಾರವನ್ನು ಬಳಸಿ ಶಾಸಕರು ಈ ಅನುದಾನವನ್ನು ಬಳಸಿಕೊಳ್ಳಲು ಮತ್ತು ರಾಜ್ಯದ ಅಭಿವೃದ್ಧಿಯಲ್ಲಿ ತೊಡಗಿಸಿಕೊಳ್ಳಲು ಅವಕಾಶ ಕಲ್ಪಿಸಲಾಗಿದೆ. ಆಯಾ ಕಾಲಕ್ಕೆ ಶಾಸಕರ ಪ್ರದೇಶ ಅಭಿವೃದ್ಧಿ ಯೋಜನೆ ಅನುದಾನ ಬಳಕೆಯ ಮಾರ್ಗಸೂಚಿಗಳನ್ನು ಯೋಜನೆಯ ಇಲಾಖೆಯು ನೀಡಿಕೊಂಡು ಬಂದಿರುತ್ತದೆ. ಕರ್ನಾಟಕ ವಿಧಾನ ಪರಿಷತ್ತಿಗೆ ಸದಸ್ಯರಿಗೆ ಈ ಯೋಜನೆಯ ಅಡಿಯಲ್ಲಿ ವಾರ್ಷಿಕ ಎರಡು ಕೋಟಿ ರೂಪಾಯಿಗಳ ಅನುದಾನವನ್ನು ಇಲಾಖೆಯ ಮುಖಾಂತರ ನೀಡಲಾಗುತ್ತಿದೆ. 2012ರಲ್ಲಿ ಇಲಾಖೆಯು ಹೊರಡಿಸಿರುವ ಅಧಿಕೃತ ಮಾರ್ಗಸೂಚಿಗೆ ಅನುಗುಣವಾಗಿ ಅನುಬಂಧದಲ್ಲಿ ಸುಮಾರು 47 ಕಾಮಗಾರಿಗಳ ಪಟ್ಟಿಯನ್ನು ನೀಡಿ, ಈ ಕಾಮಗಾರಿಗಳಿಗೆ ಶಾಸಕರು ತಮ್ಮ ಅನುದಾನ ಬಳಸಿಕೊಳ್ಳಲು ಅವಕಾಶ ಕಲ್ಪಿಸಲಾಗಿದೆ. ಈ ಪಟ್ಟಿಯಲ್ಲಿ ಸಮಾಜ ಸೇವೆ ಮಾಡುವ ಅನೇಕ ಸಂಘ ಸಂಸ್ಥೆಗಳ ಹೆಸರುಗಳನ್ನು ಕೈಬಿಡಲಾಗಿದೆ. ಖಾಸಗಿ ಶಾಲಾ ಕಾಲೇಜುಗಳನ್ನು ಪಟ್ಟಿಯಿಂದ ಹೊರಗಿಡಲಾಗಿದೆ. ಇಲಾಖೆಯ ಕೆಲವು ಅಧಿಕಾರಿಗಳು ಇಲ್ಲದ ಸಲ್ಲದ ತಕರಾರುಗಳನ್ನು ಒಡ್ಡಿ, ಶಾಸಕರು ತಮ್ಮ ಕ್ಷೇತ್ರ ವ್ಯಾಪ್ತಿಯಲ್ಲಿ ಅನುದಾನ ಬಳಕೆಗೆ ಅನುದಾನ ಬಿಡುಗಡೆ ಮಾಡಿದಾಗ ಆಕ್ಷೇಪಣೆಗಳನ್ನು ಎತ್ತಿ ಅನುದಾನಗಳನ್ನು ತಡೆ ಹಿಡಿಯುವ, ಹಿಂದಕ್ಕೆ ಪಡೆಯುವ ಪ್ರವೃತ್ತಿ ರಾಜ್ಯ ಯೋಜನಾ ಇಲಾಖೆಯಲ್ಲಿ ನಡೆಯುತ್ತಿದೆ. ವಿಶೇಷವಾಗಿ ಯೋಜನಾ ಇಲಾಖೆಯ ಅಧಿಕಾರಿಗಳು ಜಿಲ್ಲಾಧಿಕಾರಿಗಳಿಗೆ ಮೌಖಿಕ ಸೂಚನೆಗಳನ್ನು ನೀಡಿ ಶಾಸಕರು ನೀಡುವ ಅನುದಾನವನ್ನು ತಾಂತ್ರಿಕ ನೆಪ ಒಡ್ಡಿ ತಡೆಹಿಡುವ ಹಿಡಿಯುವ ಪ್ರವೃತ್ತಿಯನ್ನು ಬೆಳೆಸಿಕೊಂಡಿರುತ್ತಾರೆ. ಇದರಿಂದ ಶಾಸಕರು ತಮ್ಮ ಅನುದಾನಗಳನ್ನು ನಿಗದಿತ ಸಮಯದಲ್ಲಿ ಸಮರ್ಪಕವಾಗಿ ಬಳಸಿಕೊಳ್ಳಲು ತೊಂದರೆ ಆಗುತ್ತಿದೆ ಇಲಾಖೆಯ ಕೆಲವು ಅಧಿಕಾರಿಗಳು ಹಲವಾರು ವರ್ಷಗಳಿಂದ ಇಲಾಖೆಯಲ್ಲಿ ಬೇರು ಬಿಟ್ಟುಕೊಂಡಿದ್ದು, ಶಾಸಕರ ಅಧಿಕಾರವನ್ನು ಮೊಟಕುಗೊಳಿಸುವ, ತಡೆ ಹಿಡಿಯುವ ಪ್ರಯತ್ನವನ್ನು ದುರುದ್ದೇಶ ಪೂರ್ವಕವಾಗಿ ಮಾಡುತ್ತಿದ್ದು, ಧೀರ್ಘಕಾಲದಿಂದ ಒಂದೇ ಸ್ಥಳದಲ್ಲಿ ಇರುವ ಅಧಿಕಾರಿಗಳನ್ನು ಬದಲಾಯಿಸಬೇಕಾಗಿರುತ್ತದೆ. ಯೋಜನಾ ಇಲಾಖೆಯ ಕೆಲವು ಅಧಿಕಾರಿಗಳು ಕುಂಟು ನೆಪಗಳನ್ನು ನೀಡಿ ಯೋಜನೆಯ ಮೇಲೆ ಬೇರೆ ಇಲಾಖೆಗಳಿಗೆ ಕೆಲಸ ಮಾಡುತ್ತಿದ್ದಾರೆ. ಆದುದರಿಂದ, ಶಾಸಕರ ಸ್ಥಳೀಯ ಪ್ರದೇಶ ಅಭಿವೃದ್ಧಿ ಯೋಜನೆಯ ಅನುದಾನದ ಸಮರ್ಪಕ ಬಳಕೆಯ ಕುರಿತು ಸದನದಲ್ಲಿ ಪ್ರಸ್ತಾಪಿಸಲು ಕೋರಿರುವ ಬಗ್ಗೆ.

\*\*\*\*\*

**ಉತ್ತರ:-**

ರಾಜ್ಯ ಸರ್ಕಾರವು ಕಲ್ಯಾಣ ಯೋಜನೆಯನ್ನು ಸ್ಥಳೀಯ ಜನರ ಆಶೋತ್ತರಗಳನ್ನು ಈಡೇರಿಸುವುದಕ್ಕಾಗಿ ಹಾಗೂ ಬಡವರು ಮತ್ತು ದುರ್ಬಲ ವರ್ಗದವರಿಗೆ ಉಪಯೋಗವಾಗುವ ಆಸ್ತಿಪಾಸ್ತಿಗಳನ್ನು ಸೃಜಿಸುವುದಕ್ಕಾಗಿ ಮತ್ತು ಮೂಲ ಸೌಕರ್ಯ ಅಭಿವೃದ್ಧಿ ಹಾಗೂ ಉದ್ಯೋಗವನ್ನು ಒದಗಿಸುವ ಸಲುವಾಗಿ 2001-02ನೇ ಸಾಲಿನಲ್ಲಿ ರೂ.25.00 ಲಕ್ಷಗಳ ಅನುದಾನದಿಂದ ಪ್ರಾರಂಭಿಸಲಾಗಿದ್ದು, 2006-07ನೇ ಸಾಲಿನಲ್ಲಿ ಅನುದಾನದ ಮೊತ್ತವನ್ನು ರೂ.1.00 ಕೋಟಿಗೆ, 2013-14ನೇ ಸಾಲಿನಿಂದ ರೂ.2.00 ಕೋಟಿಗಳಿಗೆ ಹೆಚ್ಚಿಸಲಾಗಿರುತ್ತದೆ. ಸದರಿ ಯೋಜನೆಗೆ ಮಾರ್ಗಸೂಚಿಯನ್ನು ಮೇ-2014ರಲ್ಲಿ ಪರಿಷ್ಕರಿಸಿ ಹೊರಡಿಸಲಾಗಿರುತ್ತದೆ.

ಕಲ್ಯಾಣ್ಡ ಯೋಜನೆಯ ಮಾರ್ಗಸೂಚಿಗಳನ್ನು ಮಾನ್ಯ ಶಾಸಕರುಗಳ ಪ್ರಸ್ತಾವನೆಗಳನುಸಾರ ಅಗತ್ಯತೆಯನ್ನಾಧರಿಸಿ, ಕಾಲಕಾಲಕ್ಕೆ ತಿದ್ದುಪಡಿ/ಸೇರ್ಪಡೆಗಳನ್ನು ಮಾಡಲಾಗುತ್ತಿದೆ. ಈ ರೀತಿ ಕಲ್ಯಾಣ್ಡ ಯೋಜನೆಯಡಿ ಕೈಗೊಳ್ಳಬಹುದಾದ ಕಾಮಗಾರಿಗಳು ಮತ್ತು ನಿಷಿದ್ಧ ಕಾಮಗಾರಿಗಳನ್ನೊಳಗೊಂಡ ಸೇರ್ಪಡೆ/ತಿದ್ದುಪಡಿಗಳನ್ನು ಕ್ರೋಡೀಕರಿಸಿ, ಸರ್ಕಾರದ ಆದೇಶ ಸಂಖ್ಯೆ:ಪಿಡಿಎಸ್ 93 ಕೆ ಎಲ್ ಎಸ್ 2024, ದಿನಾಂಕ:01.04.2025ರಂದು ಹೊರಡಿಸಲಾಗಿದೆ. ಸದರಿ ಆದೇಶಾನುಸಾರ, ಅನುಬಂಧ-III ರಡಿ ಕೈಗೊಳ್ಳಬಹುದಾದ ಕಾಮಗಾರಿಗಳ ಪಟ್ಟಿಯ ಕ್ರ ಸಂ-1 & 2 ರಂತೆ ಸರ್ಕಾರಿ ಮತ್ತು ಅನುದಾನಿತ ಶಿಕ್ಷಣ ಸಂಸ್ಥೆಗಳಿಗೆ ಅನುದಾನ ನೀಡಬಹುದಾಗಿರುತ್ತದೆ. ಕ್ರೋಡೀಕೃತ ಆದೇಶವನ್ನು ಅನುಬಂಧ-1 ರಲ್ಲಿ ನೀಡಲಾಗಿದೆ.

ಕಲ್ಯಾಣ್ಡ ಯೋಜನೆಯ ಮಾರ್ಗಸೂಚಿ ಅನುಬಂಧ-III ರಡಿ ಕೈಗೊಳ್ಳಬಹುದಾದ ಕಾಮಗಾರಿಗಳ ಪಟ್ಟಿಯಂತೆ ಮಾನ್ಯ ಶಾಸಕರುಗಳು ಕಾಮಗಾರಿಗಳನ್ನು ಪ್ರಸ್ತಾಪಿಸಿದಲ್ಲಿ, ಜಿಲ್ಲಾಧಿಕಾರಿ, ಅಪರ ಜಿಲ್ಲಾಧಿಕಾರಿ ಮತ್ತು ಉಪವಿಭಾಗಾಧಿಕಾರಿಗಳು ಸರ್ಕಾರದ ನಿರ್ದೇಶನ/ಮಾರ್ಗದರ್ಶನಗಳನ್ನು ಪಡೆಯುವ ಅವಶ್ಯಕತೆ ಇರುವುದಿಲ್ಲ.

ಮಾನ್ಯ ವಿಧಾನ ಪರಿಷತ್ತಿನ ಸದಸ್ಯರಾದ ಶ್ರೀ ರಮೇಶ್ ಬಾಬು-ರವರು ಕಳೆದ ವಿಧಾನ ಸಭೆಯ ಅಧಿವೇಶನದಲ್ಲೂ ನಿಯಮ 72ರಡಿ ಗಮನ ಸಳೆಯುವ ಸೂಚನೆಯಡಿ ಸದರಿ ವಿಷಯವನ್ನು ಪ್ರಸ್ತಾಪಿಸಿದ್ದು, ಸದರಿ ಸೂಚನೆಗೂ ವಿವರ/ಸ್ಪಷ್ಟವಾದ ಮಾಹಿತಿಯನ್ನು ನೀಡಲಾಗಿದೆ.

ಪ್ರಸ್ತುತ, 330 ರ ನಿಯಮದ ಮೇರೆಗೆ ಕೋರಿರುವ ಸೂಚನೆಯ ಪ್ರಮುಖ ಅಂಶವೆಂದರೆ ಸಮಾಜ ಸೇವೆ ಮಾಡುವ ಅನೇಕ ಸಂಘ ಸಂಸ್ಥೆಗಳ ಹೆಸರುಗಳನ್ನು ಹಾಗೂ ಖಾಸಗಿ ಶಾಲಾ ಕಾಲೇಜುಗಳನ್ನು ಪಟ್ಟಿಯಿಂದ ಕೈಬಿಡಲಾಗಿರುತ್ತದೆ ಎಂದಿರುತ್ತದೆ. ಆದರೆ, ಸರ್ಕಾರದ ಅಧಿಕೃತ ಜ್ಞಾಪನ ಸಂಖ್ಯೆ:ಯೋಇ 77 ಯೋವಿವಿ 2013, ದಿನಾಂಕ:17.05.2014 ರಲ್ಲಿ ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆ ಯನ್ನು ಪರಿಣಾಮಕಾರಿಯಾಗಿ ಅನುಷ್ಠಾನಗೊಳಿಸುವುದಕ್ಕಾಗಿ ಪರಿಷ್ಕೃತ ಮಾರ್ಗಸೂಚಿಯನ್ನು ಹೊರಡಿಸಿದೆ, ಇನ್ನು ಮುಂದೆ ಈ ಯೋಜನೆಯನ್ನು ಅನುಷ್ಠಾನಗೊಳಿಸುವಾಗ ಎಲ್ಲಾ ಜಿಲ್ಲಾಧಿಕಾರಿಗಳು ಈ ಪರಿಷ್ಕೃತ ಮಾರ್ಗಸೂಚಿಗಳನ್ನು ಕಟ್ಟುನಿಟ್ಟಾಗಿ ಪಾಲಿಸುವುದು ಎಂದು ತಿಳಿಸಲಾಗಿದೆ. ಈ ರೀತಿ ಹೊರಡಿಸಲಾಗಿರುವ ಮಾರ್ಗಸೂಚಿಯಲ್ಲಿ ಸರ್ಕಾರಿ ಮತ್ತು ಅನುದಾನಿತ ಶಿಕ್ಷಣ ಸಂಸ್ಥೆಗಳಿಗೆ ಮಾತ್ರ ಅನುದಾನ ನೀಡಲಾಗುತ್ತಿದೆ.

ಕಲ್ಯಾಣ್ಡ ಯೋಜನೆಯ ಮಾರ್ಗಸೂಚಿ ಪ್ರಕಾರ, ಜಿಲ್ಲಾಧಿಕಾರಿ/ಅಪರ ಜಿಲ್ಲಾಧಿಕಾರಿ/ಉಪವಿಭಾಗಾಧಿಕಾರಿ-ಇವರುಗಳು ಲಿಖಿತ ರೂಪದಲ್ಲಿ ಸರ್ಕಾರದ ನಿರ್ದೇಶನ/ಸ್ಪಷ್ಟೀಕರಣ ಕೋರಿದಲ್ಲಿ, ಯೋಜನಾ ಇಲಾಖೆಯಿಂದ ಸ್ಪಷ್ಟೀಕರಣ/ಹಿಂಬರಹಗಳನ್ನು ಸಚಿವರ ಅನುಮೋದನೆ ಪಡೆದು ನೀಡುವುದು ಅಧಿಕಾರಿಗಳ ಆದ್ಯ ಕರ್ತವ್ಯವಾಗಿರುತ್ತದೆ. ಉದಾಹರಣೆಯಾಗಿ:- ಶ್ರೀ ಎಂ. ನಾಗರಾಜರವರು, ಮಾನ್ಯ ಶಾಸಕರು ಖಾಸಗಿ ಶಾಲೆಗೆ ಅನುದಾನ ನೀಡಲು ಪ್ರಸ್ತಾವನೆ ಸಲ್ಲಿಸಿದ್ದು, ಪ್ರಸ್ತಾಪಿತ ಶಾಲೆಯು ಸರ್ಕಾರಿ ಶಾಲೆಯೇ ಅಥವಾ ಖಾಸಗಿ ಶಾಲೆಯೇ ಎಂಬ ಬಗ್ಗೆ ಖಚಿತಪಡಿಸಿಕೊಳ್ಳದೇ, ಸ್ವೀಕೃತ ಪ್ರಸ್ತಾವನೆಯಂತೆ, ಜಿಲ್ಲಾಧಿಕಾರಿ, ಬೆಳಗಾವಿ ಜಿಲ್ಲೆ ಇವರು ಕಾಮಗಾರಿ ಅನುಷ್ಠಾನಕ್ಕಾಗಿ ಜಿಲ್ಲಾಧಿಕಾರಿ, ತುಮಕೂರು ಜಿಲ್ಲೆ ಇವರಿಗೆ ಕಾಮಗಾರಿಯ ಅನುಷ್ಠಾನಕ್ಕೆ ಮಂಜೂರಾತಿ ನೀಡಿರುತ್ತಾರೆ. ಆದರೆ, ಜಿಲ್ಲಾಧಿಕಾರಿ, ತುಮಕೂರು ಇವರು ಖಾಸಗಿ ಶಾಲೆಗಳಿಗೆ ಅನುದಾನ ನೀಡಲು ಮಾರ್ಗಸೂಚಿಯಡಿ ಅವಕಾಶವಿಲ್ಲದಿರುವ ಹಿನ್ನೆಲೆಯಲ್ಲಿ, ಹಾಗೂ ಎರಡು ವರ್ಷಕ್ಕೂ ಮೇಲ್ಪಟ್ಟು ಪ್ರಾರಂಭವಾಗದೇ ಇರುವ ಕಾಮಗಾರಿಗಳ ಅನುಷ್ಠಾನಕ್ಕೆ ಅವಕಾಶವಿಲ್ಲವಾದ್ದರಿಂದ, ಸದರಿ ಕಾಮಗಾರಿ ಅನುಷ್ಠಾನಕ್ಕೆ ಸರ್ಕಾರದಿಂದ ಸೂಕ್ತ ನಿರ್ದೇಶನವನ್ನು ಕೋರಿರುತ್ತಾರೆ.

ಸ್ವೀಕೃತ ಪ್ರಸ್ತಾವನೆಯನ್ನು ಪರಿಶೀಲಿಸಿ ಸರ್ಕಾರವು, ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯ ಪರಿಷ್ಕೃತ ಮಾರ್ಗಸೂಚಿ-2014ರಂತೆ ಕ್ರಮಕೈಗೊಳ್ಳಲು ಜಿಲ್ಲಾಧಿಕಾರಿ, ತುಮಕೂರು ಜಿಲ್ಲೆ ಇವರಿಗೆ ಹಿಂಬರಹ ನೀಡಲಾಗಿರುತ್ತದೆ. ಆದರೆ, ಮಾನ್ಯ ವಿಧಾನ ಪರಿಷತ್ತಿನ ಸದಸ್ಯರು ಮಾರ್ಗಸೂಚಿ ಪ್ರಕಾರ ನೀಡಿರುವ ಸ್ಪಷ್ಟೀಕರಣವನ್ನು ಇಲಾಖಾ ಅಧಿಕಾರಿಗಳು ಇಲ್ಲ ಸಲ್ಲದ ತಕರಾರುಗಳನ್ನು ಒಡ್ಡುತ್ತಿದ್ದಾರೆಂದು ಆಕ್ಷೇಪಿಸಿರುತ್ತಾರೆ ಹಾಗೂ ಅನುದಾನವನ್ನು ತಡೆಹಿಡಿಯುವ ಮತ್ತು ಹಿಂಪಡೆಯುವ ಪ್ರವೃತ್ತಿ ನಡೆಯುತ್ತಿದೆಯೆಂದು ಪ್ರಸ್ತಾಪಿಸಿರುತ್ತಾರೆ ಮಾನ್ಯ ಶಾಸಕರಾದ ಎಂ ನಾಗರಾಜುವರು ಖಾಸಗಿ ಶಾಲೆಗೆ ನೀಡಿರುವ ಅನುದಾನವನ್ನು ನಿಯಮಗಳಲ್ಲಿ ಅವಕಾಶವಿಲ್ಲವೆಂದು ಮಾತ್ರ ಹಿಂಬರಹ ನೀಡಲಾಗಿದೆ. ಹಿಂಬರಹದ ಪ್ರತಿಯನ್ನು ಅನುಬಂಧ 2 ರಲ್ಲಿ ನೀಡಲಾಗಿದೆ.

ಪ್ರಸ್ತುತ, ಕೆಲ್ಯಾಡ್ಸ್ ಯೋಜನೆಯಡಿ, ಅಂದಾಜು ಮೊತ್ತ ರೂ.5.00 ಲಕ್ಷಗಳ ಕಾಮಗಾರಿಗಳು ಶೇ 90 ರಷ್ಟಿರುತ್ತದೆ ಹಾಗೂ ಈ ಯೋಜನೆಯ ಪ್ರಗತಿಯನ್ನು ಪರಿಶೀಲಿಸಲಾಗಿ, ಜಿಲ್ಲಾಧಿಕಾರಿಗಳ ಪಿ.ಡಿ. ಖಾತೆಯಲ್ಲಿ, ರೂ.1041.17(ಆರಂಭಿಕ ಶಿಲ್ಪು) + 594.00(ಪ್ರಸಕ್ತ ಸಾಲಿನಲ್ಲಿ ಬಿಡುಗಡೆಯಾಗಿರುವ ಅನುದಾನ)=1165.71 ಕೋಟಿಗಳ ಅನುದಾನವು ಲಭ್ಯವಿರುತ್ತದೆ. ಲಭ್ಯವಿರುವ ಅನುದಾನದ ಪೈಕಿ, ರೂ.448.25 ಕೋಟಿಗಳು 10ನೇ ಮಾರ್ಚ್ 2026ರ ಅಂತ್ಯದವರೆವಿಗೆ ವೆಚ್ಚವಾಗಿರುತ್ತದೆ. ಅಂದರೆ, ಲಭ್ಯವಿರುವ ಅನುದಾನಕ್ಕೆ ಶೇ 38 ರಷ್ಟು ಮಾತ್ರ ವೆಚ್ಚವಾಗಿರುತ್ತದೆ.

ಆರ್ಥಿಕ ಇಲಾಖೆಯು ವಾರ್ಷಿಕವಾಗಿ ಒದಗಿಸುವ ಅನುದಾನವನ್ನು ಬಿಡುಗಡೆ ಮಾಡುವಾಗ, ಬಿಡುಗಡೆಯಾಗಿರುವ ಅನುದಾನಕ್ಕೆ ಶೇ 75 ರಷ್ಟು ವೆಚ್ಚವಾದಾಗ ಮಾತ್ರ ಮುಂದಿನ ಕಂತಿನ ಅನುದಾನ ಬಿಡುಗಡೆಗೆ ಆರ್ಥಿಕ ಇಲಾಖೆಯ ಸಹಮತಿ ಕೋರಿ ಪ್ರಸ್ತಾವನೆ ಸಲ್ಲಿಸಬೇಕಾಗಿರುತ್ತದೆ. ಆದರೆ, ಕೆಲ್ಯಾಡ್ಸ್ ಯೋಜನೆಯಡಿ ಶೇ 38 ರಷ್ಟು ವೆಚ್ಚವಾದಲ್ಲಿ ಇಲಾಖಾ ಅಧಿಕಾರಿಗಳು ಆರ್ಥಿಕ ಇಲಾಖೆಗೆ ಪ್ರಸ್ತಾವನೆಯನ್ನು ಸಲ್ಲಿಸಲು ಸಮಸ್ಯೆಯಾಗುತ್ತಿದೆ.

ಈ ಎಲ್ಲಾ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯ ಪರಿಷ್ಕೃತ ಮಾರ್ಗಸೂಚಿ-2014 ಅನ್ನು ಕಟ್ಟುನಿಟ್ಟಾಗಿ ಪಾಲಿಸಲಾಗುತ್ತಿದೆ ಹಾಗೂ ಕೆಲ್ಯಾಡ್ಸ್ ಯೋಜನೆಯಡಿ ಸರ್ಕಾರಿ ಮತ್ತು ಅನುದಾನಿತ ಶಿಕ್ಷಣ ಸಂಸ್ಥೆಗಳಿಗೆ ಅನುದಾನ ನೀಡಬಹುದಾಗಿದ್ದು, **"ಖಾಸಗಿ ಶಾಲೆಗೆ ಅನುದಾನ ನೀಡಲು ಅವಕಾಶ ಇರುವುದಿಲ್ಲ"** ಎಂಬ ಮಾಹಿತಿಗಳನ್ನು ಮತ್ತೊಮ್ಮೆ ನೀಡುತ್ತಾ, ಕೆಲ್ಯಾಡ್ಸ್ ಯೋಜನೆಯ ಮಾರ್ಗಸೂಚಿ ಪ್ರಕಾರ ಸಾರ್ವಜನಿಕರಿಗೆ ಉಪಯೋಗವಾಗುವ ಯಾವುದೇ ಕಾಮಗಾರಿಗಳನ್ನು ಪ್ರಸ್ತಾವನೆ ಬಂದಲ್ಲಿ, ಸದರಿ ಪ್ರಸ್ತಾವನೆಗಳನ್ನು ಸ್ವೀಕರಿಸಿ ಅಗತ್ಯ ಮಾಹಿತಿ/ಹಿಂಬರಹಗಳನ್ನು ನೀಡಲಾಗುತ್ತಿದೆ ಎಂಬ ಅಂಶವನ್ನು ಮಾನ್ಯ ಸದಸ್ಯರುಗಳ ಗಮನಕ್ಕೆ ತರಬಯಸುತ್ತೇನೆ.

ಸಂಖ್ಯೆ: ಪಿಡಿಎಸ್ 36 ಕೆಎಲ್‌ಎಸ್ 2026

(ಡಿ. ಸುಧಾಕರ್)

ಯೋಜನೆ, ಕಾರ್ಯಕ್ರಮ ಸಂಯೋಜನೆ ಮತ್ತು ಸಾಂಖ್ಯಿಕ ಇಲಾಖಾ ಸಚಿವರು.



**ಕರ್ನಾಟಕ ಸರ್ಕಾರದ ನಡವಳಿಗಳು**

**ವಿಷಯ:-** ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯ ಪರಿಷ್ಕೃತ ಮಾರ್ಗಸೂಚಿ 2014ರ ಅನುಬಂಧ-III ರಡಿ ಕೈಗೊಳ್ಳಬಹುದಾದ ಕಾಮಗಾರಿಗಳ ವಿವರ & ಅನುಬಂಧ-IV ರಡಿ ನಿಷಿದ್ಧ ಕಾಮಗಾರಿಗಳನ್ನು ಕ್ರೋಡೀಕರಿಸಿರುವ ಹಾಗೂ ತಿದ್ದುಪಡಿ/ಸೇರ್ಪಡೆ ಮಾಡಿರುವ ಬಗ್ಗೆ.

- ಓದಲಾಗಿದೆ:-**
1. ಸರ್ಕಾರದ ಆದೇಶ ಸಂಖ್ಯೆ:ಪಿಡಿಎಸ್ 10 ಐಎಂಎಂ 2024, ದಿನಾಂಕ:02.04.2024.
  2. ಅಧಿಕೃತ ಜ್ಞಾಪನ ಸಂಖ್ಯೆ:ಯೋಜ 77 ಯೋವಿವಿ 2013, ದಿನಾಂಕ:17.05.2014
  3. ಮಾನ್ಯ ಯೋಜನಾ ಸಚಿವರ ಟಿಪ್ಪಣಿ ಸಂಖ್ಯೆ:ಯೋ&ಸಾಂ/ಸ/ 373/ 2024, ದಿನಾಂಕ:16.12.2024

\*\*\*\*

**ಪ್ರಸ್ತಾವನೆ:-**

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರ ಸರ್ಕಾರಿ ಆದೇಶದಲ್ಲಿ ಯೋಜನೆ, ಕಾರ್ಯಕ್ರಮ ಸಂಯೋಜನೆ ಮತ್ತು ಸಾಂಖ್ಯಿಕ ಇಲಾಖೆಯ ಅಧೀನದಲ್ಲಿ ಬರುವ ವಿವಿಧ ಇಲಾಖೆ/ಸಂಸ್ಥೆ/ಮಂಡಳಿ/ಪ್ರಾಧಿಕಾರಗಳಿಗೆ ಸಂಬಂಧಿಸಿದಂತೆ ಯೋಜನಾ ಕಾರ್ಯಕ್ರಮಗಳನ್ನು 2024-25 ನೇ ಸಾಲಿಗೆ ಮುಂದುವರಿಸಲಾಗಿದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (2) ರ ಅಧಿಕೃತ ಜ್ಞಾಪನದಲ್ಲಿ, ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯನ್ನು ಪರಿಷ್ಕೃತ ಮಾರ್ಗಸೂಚಿಯನ್ನು ಕಟ್ಟುನಿಟ್ಟಾಗಿ ಪಾಲಿಸುವಂತೆ ತಿಳಿಸಲಾಗಿದೆ.

ಸದರಿ ಅಧಿಕೃತ ಜ್ಞಾಪನದನ್ವಯ ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯ ಪರಿಷ್ಕೃತ ಮಾರ್ಗಸೂಚಿ 2014ರ ಅನುಬಂಧ-III ರಡಿ ಕೈಗೊಳ್ಳಬಹುದಾದ ಕಾಮಗಾರಿಗಳ ವಿವರ & ಅನುಬಂಧ-IV ರಡಿ ನಿಷಿದ್ಧ ಕಾಮಗಾರಿಗಳಿಗೆ ಸಂಬಂಧಿಸಿದಂತೆ, ಇತ್ತೀಚೆಗೆ ಹೊರಡಿಸಿರುವ ಎಲ್ಲಾ ಅಧಿಕೃತ ಜ್ಞಾಪನಗಳ ಮಾಹಿತಿಯನ್ನು ಕ್ರೋಡೀಕರಿಸುವುದರೊಂದಿಗೆ ಮೇಲೆ ಓದಲಾದ ಕ್ರಮ ಸಂಖ್ಯೆ (3) ರ ಟಿಪ್ಪಣಿಯನುಸಾರ ಮಾರ್ಗಸೂಚಿಯಡಿ ಸೇರ್ಪಡೆ ಮಾಡಲು ಉದ್ದೇಶಿಸಿದ್ದು, ಅದರಂತೆ ಈ ಆದೇಶ:-

**ಸರ್ಕಾರಿ ಆದೇಶ ಸಂಖ್ಯೆ: ಪಿಡಿಎಸ್ 93 ಕೆಎಲ್ ಎಸ್ 2024 ಬೆಂಗಳೂರು, ದಿನಾಂಕ:01.04.2025.**

ಪ್ರಸ್ತಾವನೆಯಲ್ಲಿ ವಿವರಿಸಿರುವಂತೆ, ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯ ಪರಿಷ್ಕೃತ ಮಾರ್ಗಸೂಚಿ 2014ರ ಅನುಬಂಧ-III ರಡಿ ಸೇರ್ಪಡೆಯನ್ನೊಳಗೊಂಡಂತೆ ಕೈಗೊಳ್ಳಬಹುದಾದ ಕಾಮಗಾರಿಗಳ ವಿವರ & ಅನುಬಂಧ-IV ರಡಿ ನಿಷಿದ್ಧ ಕಾಮಗಾರಿಗಳ ವಿವರಗಳನ್ನು ಈ ಕೆಳಕಂಡಂತೆ ಕ್ರೋಡೀಕರಿಸಿ ಕಟ್ಟುನಿಟ್ಟಾಗಿ ಪಾಲಿಸಲು ಆದೇಶಿಸಲಾಗಿದೆ.

**ಅನುಬಂಧ-III**

**ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆ ಅಡಿಯಲ್ಲಿ ಕೈಗೊಳ್ಳಬಹುದಾದಂತಹ ಕಾಮಗಾರಿಗಳ ಪಟ್ಟಿ**

ಕ್ರ. ಸಂ.	ಕಾಮಗಾರಿಗಳ ವಿವರ
1.	ಪ್ರಾಥಮಿಕ, ಮಾಧ್ಯಮಿಕ ಮತ್ತು ಪ್ರೌಢ ಶಾಲೆಗಳು ಮತ್ತು ಪದವಿ ಪೂರ್ವ ಕಾಲೇಜುಗಳು:- ಸರ್ಕಾರಿ ಮತ್ತು ಅನುದಾನಿತ ಪ್ರಾಥಮಿಕ, ಮಾಧ್ಯಮಿಕ ಪ್ರೌಢ ಶಾಲೆಗಳು ಮತ್ತು ಪದವಿಪೂರ್ವ ಕಾಲೇಜುಗಳಿಗೆ ಈ ಕೆಳಕಂಡ ಸೌಲಭ್ಯಗಳನ್ನು ಒದಗಿಸಬಹುದಾಗಿದೆ.
1	ಶಾಲಾ ಕೊಠಡಿಗಳ ನಿರ್ಮಾಣ
2	ಕಾಂಪೌಂಡ್ ಗೋಡೆಗಳ ನಿರ್ಮಾಣ
3	ಆಟದ ಮೈದಾನಗಳ ಅಭಿವೃದ್ಧಿ

ಕ್ರ. ಸಂ.	ಕಾಮಗಾರಿಗಳ ವಿವರ
4	ಮೂಲಭೂತ ಸೌಕರ್ಯಗಳನ್ನೊಳಗೊಂಡ ಸುಸಜ್ಜಿತ ಗ್ರಂಥಾಲಯಗಳ ನಿರ್ಮಾಣ
5	ಸುಸಜ್ಜಿತ ಪ್ರಯೋಗಾಲಯಗಳ ನಿರ್ಮಾಣ
6	ಬಯಲು ರಂಗಮಂದಿರಗಳ ನಿರ್ಮಾಣ
7	ಸ್ಕೆಲ್ ಸ್ಟ್ರಾಂಟ್ ಗಳ ನಿರ್ಮಾಣ
8	ಶಾಲೆಗಳ ಹತ್ತಿರ ಶಿಕ್ಷಕರಿಗೆ ವಸತಿ ಗೃಹಗಳ ನಿರ್ಮಾಣ
9	R.O ಮಾದರಿಯ ಕುಡಿಯುವ ನೀರಿನ ಸೌಲಭ್ಯ ಒದಗಿಸುವುದು
10	ಗಣಕಯಂತ್ರ ಮತ್ತು ಪ್ರಿಂಟರ್ ಇತ್ಯಾದಿಗಳನ್ನು ಒದಗಿಸುವುದು.
11	ಬೋಧನೋಪಕರಣಗಳು ಹಾಗೂ ಆಟೋಪಕರಣಗಳನ್ನು ಒದಗಿಸುವುದು.
12	ಶಾಲಾ ಮಕ್ಕಳಿಗೆ ಸ್ಯೂಲ್ ಬ್ಯಾಗ್, ಕಂಪ್ಯೂಟರ್ (ಗಣಕಯಂತ್ರ) ಲ್ಯಾಪ್ ಟಾಪ್ ವಿತರಣೆ (ಕೆಟಿಪಿಪಿ ಕಾಯ್ದೆ, 1999 ಮತ್ತು ನಿಯಮಗಳು, 2000ರ ಅನುಸಾರ ನಿಯಮಗಳನ್ನು ಪಾಲಿಸಿ ಅನುಮತಿ ನೀಡುವುದು. ಆದರೆ, ಯಾವುದೇ ಇಲಾಖೆಯಲ್ಲಿ ಮೇಲ್ಕಂಡ ಸವಲತ್ತುಗಳನ್ನು ಪಡೆದ ಫಲಾನುಭವಿಗಳಿಗೆ ಪುನಃ ನೀಡತಕ್ಕದ್ದಲ್ಲ).
13	ಸರ್ಕಾರಿ ಶಾಲೆಗಳಿಗೆ ಮಾತ್ರ ಶಾಲಾ-ವಾಹನವನ್ನು (ಮಕ್ಕಳನ್ನು ಕರೆತರುವ ಸಲುವಾಗಿ) ಖರೀದಿಸಲು ತಗಲುವ ವೆಚ್ಚವನ್ನು ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯಡಿ ಭರಿಸಲು ಅವಕಾಶ ಕಲ್ಪಿಸಿದೆ.
<b>ಷರತ್ತು:-</b>	
ಶಾಲಾ ವಾಹನಕ್ಕೆ, ವಾಹನ ಚಾಲಕರ ವೇತನ ಹಾಗೂ ಪೆಟ್ರೋಲ್/ಡೀಸಲ್/ ದುರಸ್ತಿ ವೆಚ್ಚಗಳನ್ನು ಶಾಲಾ ಅಭಿವೃದ್ಧಿ ಮತ್ತು ಮೇಲುಸುವಾರಿ ಸಮಿತಿಯು (SDMC) ಇತರ ಅನುದಾನದಡಿ ವೆಚ್ಚ ಭರಿಸತಕ್ಕದ್ದು.	
14	ಸರ್ಕಾರಿ ಶಾಲೆಗಳಲ್ಲಿ ವಿದ್ಯಾರ್ಹತೆ ಮಾಡುತ್ತಿರುವ 8ನೇ ತರಗತಿಯ ವಿದ್ಯಾರ್ಥಿನಿಯರಿಗೆ ಬೈಸಿಕಲ್ ಒದಗಿಸಲು.
2.	<b>ಉನ್ನತ ಶಿಕ್ಷಣ</b>
ಸರ್ಕಾರಿ ಕಾಲೇಜುಗಳು, ಸರ್ಕಾರಿ ಕೈಗಾರಿಕಾ ತರಬೇತಿ ಸಂಸ್ಥೆಗಳು, ಸರ್ಕಾರಿ ಪಾಲಿಟೆಕ್ನಿಕ್ ಕಾಲೇಜುಗಳು, ಸರ್ಕಾರಿ ಇಂಜಿನಿಯರಿಂಗ್ ಕಾಲೇಜುಗಳು ಮತ್ತು ಸರ್ಕಾರಿ ಔದ್ಯೋಗಿಕ ಸಂಸ್ಥೆಗಳಿಗೆ ಈ ಕೆಳಕಂಡ ಸೌಲಭ್ಯಗಳನ್ನು ಒದಗಿಸಬಹುದು.	
1	ತರಗತಿ ಕೊಠಡಿಗಳ ನಿರ್ಮಾಣ
2	ಕಾಂಪೌಂಡ್ ಗೋಡೆಗಳ ನಿರ್ಮಾಣ
3	ಗ್ರಂಥಾಲಯ, ಪ್ರಯೋಗಾಲಯ ಹಾಗೂ ಶೌಚಾಲಯಗಳ ನಿರ್ಮಾಣ
4	ಇಂಜಿನಿಯರಿಂಗ್ ಹಾಗೂ ವೈದ್ಯಕೀಯ ಕಾಲೇಜುಗಳಿಗೆ ಉಪಕರಣಗಳನ್ನು ಒದಗಿಸುವುದು.
5	R.O ಮಾದರಿಯ ಕುಡಿಯುವ ನೀರಿನ ಸೌಲಭ್ಯ ಒದಗಿಸುವುದು
6	ಆವರಣದಲ್ಲಿ ರಸ್ತೆ, ಆಟದ ಮೈದಾನ ಮತ್ತು ಉಪಾಹಾರ ಮಂದಿರಗಳಂತೆ ಮೂಲಸೌಕರ್ಯಗಳನ್ನು ಒದಗಿಸುವುದು.
7	ಸರ್ಕಾರಿ ವಿಶ್ವವಿದ್ಯಾನಿಲಯದ ಎಲ್ಲಾ ವಿಭಾಗಗಳಿಗೂ ಕಂಪ್ಯೂಟರ್ ಒದಗಿಸಲು ಅವಕಾಶ ಕಲ್ಪಿಸಲಾಗಿದೆ.
3	<b>ಕ್ರೀಡೆಗಳು ಮತ್ತು ಯುವಜನ ಸೇವೆಗಳು</b>
1)	ಕ್ರೀಡಾಂಗಣಗಳ ನಿರ್ಮಾಣ
2)	ಕ್ರೀಡೆಗಳಿಗೆ ಸಂಬಂಧಿಸಿದ ಪರಿಕರಣಗಳ ಪೂರೈಕೆ
3)	ಜಾಗಿಂಗ್ ಟ್ಯಾಕ್, ಟೆನ್ನಿಸ್ ಕೋರ್ಟ್, ಬಾಸ್ಕೆಟ್ ಮುಂತಾದವುಗಳ ಅಭಿವೃದ್ಧಿ.
4	<b>ಆರೋಗ್ಯ</b>
1	ಪ್ರಾಥಮಿಕ ಆರೋಗ್ಯ ಕೇಂದ್ರ, ಸಮುದಾಯ ಆರೋಗ್ಯ ಕೇಂದ್ರ ಮತ್ತು ತಾಲ್ಲೂಕು ಆಸ್ಪತ್ರೆಗಳಿಗೆ ಹೆಚ್ಚುವರಿ ಕೊಠಡಿಗಳ ನಿರ್ಮಾಣ
2	ಆಸ್ಪತ್ರೆಗಳಿಗೆ ಕಾಂಪೌಂಡ್ ಗೋಡೆಗಳ ನಿರ್ಮಾಣ
3	ಆಸ್ಪತ್ರೆಗಳಿಗೆ ಬೇಕಾದ ಪರಿಕರಣಗಳನ್ನು ಪೂರೈಸುವುದು.
4	ರಕ್ತ ನಿಧಿಗಳ ಸ್ಥಾಪನೆ
5	ಆಂಬ್ಯುಲೆನ್ಸ್ ವಾಹನಗಳ ಖರೀದಿ
6	ಆಸ್ಪತ್ರೆಗಳಲ್ಲಿ ಶೌಚಾಲಯಗಳ ನಿರ್ಮಾಣ

ಕ್ರ. ಸಂ.	ಕಾಮಗಾರಿಗಳ ವಿವರ
7	ಆಸ್ಪತ್ರೆಗಳಿಗೆ ಆರ್.ಓ ಮಾದರಿಯ ಕುಡಿಯುವ ನೀರಿನ ಸೌಲಭ್ಯ ಒದಗಿಸುವುದು
8	ವೈದ್ಯಾಧಿಕಾರಿಗಳು ಮತ್ತು ANM ಗಳಿಗೆ ವಸತಿ ಗೃಹಗಳ ನಿರ್ಮಾಣ
5	<b>ಮಹಿಳೆ ಮತ್ತು ಮಕ್ಕಳ ಅಭಿವೃದ್ಧಿ</b>
1	ಅಂಗವಿಕಲರಿಗೆ ಪರಿಕರಗಳ ಪೂರೈಕೆ
2	ಅಂಗನವಾಡಿ ಕೇಂದ್ರಗಳ ನಿರ್ಮಾಣ
3	ಅಂಗನವಾಡಿ ಕೇಂದ್ರಗಳಿಗೆ ಕಾಂಪೌಂಡ್ ಗೋಡೆಗಳ ನಿರ್ಮಾಣ
4	R.O ಮಾದರಿಯ ಕುಡಿಯುವ ನೀರಿನ ಸೌಲಭ್ಯ ಒದಗಿಸುವುದು.
5	ಅಂಗನವಾಡಿಗಳಿಗೆ ನೀಡಲಾಗುತ್ತಿರುವ ತಲಾ ರೂ.5,000/- ಗಳ ಆಟದ ಉಪಕರಣಗಳ ಪೂರೈಕೆಯನ್ನು ಮಾರ್ಪಡಿಸಿ, ತಲಾ ರೂ.10,000/- ಗಳ ಮಿತಿಯನ್ನು ನಿಗದಿಪಡಿಸಲಾಗಿದೆ.
6	ವೃದ್ಧಾಶ್ರಮ, ಅನಾಥಾಶ್ರಮ, ನಿರ್ಗತಿಕರಿಗೆ ವಸತಿ ನಿಲಯ ಇತ್ಯಾದಿಗಳ ನಿರ್ಮಾಣ
7	ಮಹಿಳಾ ಸಂಘಗಳಿಗೆ ಹೊಲಿಗೆ ಯಂತ್ರಗಳನ್ನು ನೀಡಲು (ಕೆಟಿಪಿಪಿ ಕಾಯ್ದೆ, 1979 ಮತ್ತು ನಿಯಮಗಳು, 2000ರ ಅನುಸಾರ ನಿಯಮಗಳನ್ನು ವಾಲಿಸಿ ಅನುಮತಿ ನೀಡುವುದು. ಆದರೆ, ಯಾವುದೇ ಇಲಾಖೆಯಲ್ಲಿ ಮೇಲ್ಕಂಡ ಸವಲತ್ತುಗಳನ್ನು ಪಡೆದ ಫಲಾನುಭವಿಗಳಿಗೆ ಪುನಃ ನೀಡತಕ್ಕದ್ದಲ್ಲ.)
8	ಅಂಗನವಾಡಿ ಕಟ್ಟಡಗಳ ಉನ್ನತೀಕರಣ (ವಿದ್ಯುತೀಕರಣ, ಬಾಲ ಸ್ನೇಹಿ ಪರಿಸರ ನಿರ್ಮಾಣ, ಕುಡಿಯುವ ನೀರಿಗಾಗಿ ಸಂಪು ಮತ್ತು ಓವರ್ ಹೆಡ್ ಟ್ಯಾಂಕ್ ನಿರ್ಮಾಣ)
9	ಅಂಗನವಾಡಿ ಕೇಂದ್ರಗಳಲ್ಲಿ ಶೌಚಾಲಯ ನಿರ್ಮಾಣ
10	ಅಂಗನವಾಡಿ ಕೇಂದ್ರಗಳಿಗೆ ಹೆಚ್ಚುವರಿ ಕೊಠಡಿಗಳ ನಿರ್ಮಾಣ
11	ಸರ್ಕಾರಿ ಬಾಲಮಂದಿರಗಳಿಗೆ ಆವರಣ ಗೋಡೆಗಳ ನಿರ್ಮಾಣ
12	ಮಹಿಳೆಯರ ಸ್ವೀಕಾರ ಮಂದಿರಗಳು ಹಾಗೂ ರಾಜ್ಯ ಮಹಿಳಾ ನಿಲಯಗಳ ಉನ್ನತೀಕರಣ
13	ರಾಜ್ಯದ ಎಲ್ಲಾ ತಾಲ್ಲೂಕಿನ ಅಂಗನವಾಡಿಗಳಲ್ಲಿ ದಾಖಲಾತಿಗಳನ್ನು ವ್ಯವಸ್ಥಿತವಾಗಿರಿಸಲು ಕಪಾಟುಗಳನ್ನು ಒದಗಿಸಲು ಅವಕಾಶ ಕಲ್ಪಿಸಿದೆ.
6	<b>ಸಮಾಜ ಕಲ್ಯಾಣ/ಹಿಂದುಳಿದ ವರ್ಗ/ಅಲ್ಪಸಂಖ್ಯಾತರು</b>
1	ಸರ್ಕಾರಿ ಹಾಸ್ಟೆಲ್ ಗಳ ನಿರ್ಮಾಣ
2	ಹಾಸ್ಟೆಲ್ ಗಳಿಗೆ ಕಾಂಪೌಂಡ್ ಗೋಡೆಗಳ ನಿರ್ಮಾಣ
3	ಮೆಟ್ರಿಕ್ ನಂತರದ ವಿದ್ಯಾರ್ಥಿ/ವಿದ್ಯಾರ್ಥಿನಿಯರ ಹಾಸ್ಟೆಲ್ ನ ಗ್ರಂಥಾಲಯಕ್ಕೆ ಪುಸ್ತಕಗಳು ಮತ್ತು ಉಪಕರಣಗಳ ಪೂರೈಕೆ
4	ಹಾಸ್ಟೆಲ್ ಗಳಲ್ಲಿ ಕುಡಿಯುವ ನೀರಿನ ಸೌಲಭ್ಯ ಒದಗಿಸುವುದು
5	ಹಾಸ್ಟೆಲ್ ಗಳಲ್ಲಿ ಶೌಚಾಲಯಗಳ ನಿರ್ಮಾಣ
7	<b>ಪಶುಸಂಗೋಪನೆ</b>
1	ಪಶುವೈದ್ಯಕೀಯ ಆಸ್ಪತ್ರೆ, ಪಶುವೈದ್ಯಕೀಯ ಔಷಧಾಲಯ ಮತ್ತು ಪ್ರಾಥಮಿಕ ಪಶು ಚಿಕಿತ್ಸಾ ಕೇಂದ್ರಗಳ ನಿರ್ಮಾಣ
2	ಪಶುವೈದ್ಯಕೀಯ ಆಸ್ಪತ್ರೆ, ಪಶುವೈದ್ಯಕೀಯ ಔಷಧಾಲಯ ಮತ್ತು ಪ್ರಾಥಮಿಕ ಪಶು ಚಿಕಿತ್ಸಾ ಕೇಂದ್ರಗಳಿಗೆ ಕಾಂಪೌಂಡ್ ಗೋಡೆಗಳ ನಿರ್ಮಾಣ
3	ಹಳ್ಳಿಗಳಲ್ಲಿ ಪಶು ಸಂತತಿ ಅಭಿವೃದ್ಧಿ ಕೇಂದ್ರಗಳಿಂದ ಮುಖ್ಯರಸ್ತೆಗೆ ಸೇರುವ ರಸ್ತೆ ನಿರ್ಮಾಣ
4	ಪಶು ವೈದ್ಯಕೀಯ ಆಸ್ಪತ್ರೆಯ ಸಿಬ್ಬಂದಿಗಳಿಗೆ ವಸತಿ ಗೃಹಗಳ ನಿರ್ಮಾಣ
5	ಕೃತಕ ಗರ್ಭಧಾರಣಾ ಕೇಂದ್ರಗಳ ಕಟ್ಟಡ ನಿರ್ಮಾಣ
8	<b>ತೋಟಗಾರಿಕೆ</b>
1	ನಗರ ಪ್ರದೇಶಗಳಲ್ಲಿ ಉದ್ಯಾನವನಗಳ ಅಭಿವೃದ್ಧಿ
2	ಮಾರುಕಟ್ಟೆ ಆವರಣಗಳಲ್ಲಿ ಗೋದಾಮುಗಳ ನಿರ್ಮಾಣ

ಕ್ರ. ಸಂ.	ಕಾಮಗಾರಿಗಳ ವಿವರ
9	<b>ವಸತಿ</b>
1	ಪೊಲೀಸ್ ಇಲಾಖೆಗೆ ಗರುಡ/ಹೊಯ್ಸಳ ಮಾದರಿಯ ಪಾಹನಗಳನ್ನು ಒದಗಿಸುವುದು (ಚಾಲಕ ಮತ್ತು ನಿರ್ವಹಣೆ ವೆಚ್ಚ ಹೊರತುಪಡಿಸಿ)
10	<b>ಮೂಲಭೂತ ಸೌಕರ್ಯ ಅಭಿವೃದ್ಧಿಗಳು</b>
1	ರಸ್ತೆ ಸಂಪರ್ಕ: ಗ್ರಾಮೀಣ ಮತ್ತು ನಗರ ಪ್ರದೇಶಗಳಲ್ಲಿ ಎಲ್ಲಾ ಹವಾಮಾನಕ್ಕೆ ಹೊಂದಿಕೊಳ್ಳುವಂತಹ ರಸ್ತೆಗಳು
2	ತಾಲ್ಲೂಕು ಮಟ್ಟದಲ್ಲಿ ಸಾರ್ವಜನಿಕ ವಿದ್ಯುತ್ ಚಿತಾಗಾರ ಮತ್ತು ಸ್ಥಾನಗಳಿಗೆ ಭೂಮಿ ಒದಗಿಸುವುದು.
3	ಕಾಲು ಸೇತುವೆಗಳ ನಿರ್ಮಾಣ
4	ಬಸ್ ತಂಗುದಾಣಗಳ ನಿರ್ಮಾಣ
5	<b>ಘನ ತ್ಯಾಜ್ಯ ವಸ್ತುಗಳ ನಿರ್ವಹಣೆ</b> : ಘನ ತ್ಯಾಜ್ಯ ವಸ್ತುಗಳ ನಿರ್ವಹಣಾ ಕೇಂದ್ರಗಳ ವಿಕೇಂದ್ರೀಕರಣ
11	<b>ಕೊಳಚೆ ಪ್ರದೇಶಗಳಿಗೆ ಒದಗಿಸಬಹುದಾದ ಸೌಲಭ್ಯಗಳು</b>
1	ಕೊಳಚೆ ಪ್ರದೇಶಗಳ ಕುಶಲಕರ್ಮಿಗಳಿಗೆ ಸಾಮಾನ್ಯ ಶೆಡ್ ಒದಗಿಸುವುದು.
2	ನಗರ ಮತ್ತು ಪಟ್ಟಣ ಪ್ರದೇಶಗಳಲ್ಲಿ ಗುಂಪು ವಸತಿ ಯೋಜನೆ ಅಡಿ ನಿರ್ಮಿಸಲಾದ ವಸತಿ ಪ್ರದೇಶಗಳಲ್ಲಿ ಮೂಲ ಸೌಕರ್ಯ ಒದಗಿಸುವುದು.
12	<b>ಹಳ್ಳಿಗಳಲ್ಲಿ R.O ಮಾದರಿಯ ಕುಡಿಯುವ ನೀರಿನ ಸೌಲಭ್ಯ ಒದಗಿಸುವುದು</b>
13	<b>ಪ್ರವಾಸೋದ್ಯಮ</b>
1	ಪ್ರವಾಸಿ ಸ್ಥಳಗಳಲ್ಲಿ ಮೂಲ ಸೌಕರ್ಯಗಳನ್ನು ಒದಗಿಸುವುದು.
2	ಐತಿಹಾಸಿಕ ಮತ್ತು ಪಾರಂಪರಿಕ ಸ್ಥಳಗಳ ಸೌಕರ್ಯ ರಕ್ಷಣೆಗೆ ಸಂಬಂಧಿಸಿದ ಕಾಮಗಾರಿಗಳು
14	<b>ಸಮುದಾಯ ಭವನಗಳ ನಿರ್ಮಾಣ</b>
15	<b>ಸಾರ್ವಜನಿಕ ಗ್ರಂಥಾಲಯ ಕಟ್ಟಡ ನಿರ್ಮಾಣ ಮತ್ತು ಸಂಚಾರಿ ಗ್ರಂಥಾಲಯಗಳನ್ನು ಒದಗಿಸುವುದು.</b>
1	ಕಾಮಗಾರಿಗಳನ್ನು ಸರ್ಕಾರಿ ಏಜೆನ್ಸಿಗಳಾದ ಲೋಕೋಪಯೋಗಿ, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ ಮತ್ತು ಸರ್ಕಾರದಿಂದ ಮಾನ್ಯತೆ ಪಡೆದಂತೆ ಕೆಆರ್ ಐಡಿಎಲ್ ಮತ್ತು ನಿರ್ಮಿತಿ ಕೇಂದ್ರಗಳ ಮೂಲಕ ಅನುಷ್ಠಾನಗೊಳಿಸುವುದು.
16	ಕೇಂದ್ರ ಪುರಸ್ಕೃತ ನಿರ್ಮಲ ಭಾರತ ಅಭಿಯಾನ ಯೋಜನೆಯಡಿ ಪ್ರತಿ ವೈಯಕ್ತಿಕ ಶೌಚಾಲಯ ಸಹಿತ ಸ್ನಾನಗೃಹ ನಿರ್ಮಾಣಕ್ಕೆ ಘಟಕ ವೆಚ್ಚ ರೂ.20,000/- ಗಳಾಗಿದ್ದು, ಇದರಲ್ಲಿ ರೂ.8,000/- ಹೊಂದಾಣಿಕೆ ಅನುದಾನ (Matching grant) ವನ್ನು ಭರಿಸಬಹುದಾಗಿದೆ. ಈ ರೀತಿಯ ವಂತಿಗೆಯ ಪಾವತಿಯು ಪ್ರತಿ ಶಾಸಕರ ವಾರ್ಷಿಕ ಅನುದಾನದ ಹಂಚಿಕೆಯ ಶೇಕಡ 10 ರಷ್ಟನ್ನು ಮೀರಬಾರದು.
17	ಮಂದಿರ, ಮಸೀದಿ, ಹಾಗೂ ಪ್ರಾರ್ಥನಾ ಮಂದಿರಗಳ ಅಭಿವೃದ್ಧಿ ಕಾಮಗಾರಿಗಳನ್ನು ನಿರ್ಮಿಸಬಹುದಾಗಿದೆ. (ಅಧಿಕೃತ ಜ್ಞಾಪನ ಸಂಖ್ಯೆ:ಯೋಇ 211 ಯೋವಿವಿ 2017, ದಿನಾಂಕ:02.03.2018 ರನ್ವಯ ರೂ.5.00 ಲಕ್ಷಗಳ ಅನುದಾನದ ಮಿತಿಯನ್ನು ಹಿಂಪಡೆಯಲಾಗಿದೆ)
18	ಅತಿ ಅವಶ್ಯವಿರುವೆಡೆ ನಗರ ಮತ್ತು ಗ್ರಾಮೀಣ ಪ್ರದೇಶಗಳಲ್ಲಿ ಸಾರ್ವಜನಿಕ ಶೌಚಾಲಯಗಳನ್ನು ನಿರ್ಮಾಣ ಮಾಡುವುದು.
19	ವ್ಯಾಯಾಮ ಉಪಕರಣಗಳು ಮತ್ತು ಇತರೇ ಕ್ರೀಡಾ ಉಪಕರಣಗಳನ್ನು ಸರಬರಾಜು ಮಾಡುವುದು.
20	ನಗರ ಪ್ರದೇಶಗಳಲ್ಲಿ ಕುಡಿಯುವ ನೀರಿನ R.O ಪ್ಲಾಂಟ್‌ಗಳನ್ನು ಒದಗಿಸುವುದು.
21	ಸ್ಥಾನಗಳ ಅಭಿವೃದ್ಧಿ

ಕ್ರ. ಸಂ.	ಕಾಮಗಾರಿಗಳ ವಿವರ
22	ಆಯಾ ಗ್ರಾಮ ಪಂಚಾಯ್ತಿ/ತಾಲೂಕು ಪಂಚಾಯ್ತಿಗಳು ನಿರ್ವಹಣೆ/ಮೇಲ್ವಿಚಾರಣೆ ಕೈಗೊಳ್ಳುವ ಷರತ್ತುಗೊಳಪಡಿಸಿ, ಗ್ರಾಮ ಪಂಚಾಯ್ತಿಗಳ ಒಡತನದಲ್ಲಿರುವ ಜಮೀನುಗಳಲ್ಲಿ ವಾಣಿಜ್ಯ ಮಳಿಗೆಗಳನ್ನು ನಿರ್ಮಾಣ ಮಾಡುವುದು
23	ಗ್ರಾಮೀಣ ಪ್ರದೇಶಗಳಲ್ಲಿ ಬಿ.ಎಸ್.ಎನ್.ಎಲ್ ಮೂಲಕ WIFI ಸೇವೆಯನ್ನು ಒದಗಿಸುವುದು.
24	ಗ್ರಾಮೀಣ ಪ್ರದೇಶಗಳಲ್ಲಿನ ಗ್ರಾಮ ಪಂಚಾಯತ್ ಜಾಗಗಳಲ್ಲಿ ಆಯಾ ಗ್ರಾಮ ಪಂಚಾಯತ್ ನಿಂದ ನಿರ್ವಹಣೆಗೊಳಪಡಿಸಿ ಗ್ರಾಮೀಣ ಪ್ರದೇಶಗಳಲ್ಲಿ ಆಟೋ ರಿಕ್ಸಾ ನಿಲ್ದಾಣಗಳನ್ನು ನಿರ್ಮಿಸುವುದು.  (ಈ ವಿಷಯದಲ್ಲಿ ಈ ಹಿಂದೆ ಹೊರಡಿಸಲಾಗಿರುವ ಸರ್ಕಾರದ ಅಧಿಕೃತ ಜ್ಞಾಪನ ಸಂಖ್ಯೆ:ಯೋಇ 121 ಯೋವಿವಿ 2016, ದಿನಾಂಕ:22.11.2016 ರನ್ವಯ ಆಯಾ ನಗರಪಾಲಿಕೆ/ನಗರಸಭೆಗಳ ನಿರ್ವಹಣೆಗೊಳಪಡಿಸುವ ಷರತ್ತಿಗೊಳಪಟ್ಟು ನಗರಪಾಲಿಕೆ/ನಗರಸಭೆಗಳ ವ್ಯಾಪ್ತಿಯಲ್ಲಿ ಸರ್ಕಾರಿ ಜಾಗಗಳಲ್ಲಿ ಆಟೋರಿಕ್ಸಾ ನಿಲ್ದಾಣ ನಿರ್ಮಿಸುವುದು. ಈ ಮೂಲಕ ಹಿಂತೆಗೆದುಕೊಳ್ಳಲಾಗಿದೆ)
25	ಗ್ರಾಮೀಣ ಪ್ರದೇಶಗಳಲ್ಲಿನ ಗ್ರಾಮ ಪಂಚಾಯತ್ ಜಾಗಗಳಲ್ಲಿ ಆಯಾ ಗ್ರಾಮ ಪಂಚಾಯತ್ ನಿಂದ ನಿರ್ವಹಣೆಗೊಳಪಡಿಸುವ ಮತ್ತು ಮಹಾತ್ಮಗಾಂಧಿ ಗ್ರಾಮೀಣ ಉದ್ಯೋಗ ಖಾತ್ರಿ ಯೋಜನೆ (MNREGA) ಯಡಿ ಕೂಲಿಯನ್ನು ಭರಿಸುವ ಷರತ್ತಿಗೊಳಪಟ್ಟು ಗ್ರಾಮೀಣ ಪ್ರದೇಶಗಳಲ್ಲಿ ಆಟೋ ರಿಕ್ಸಾ ನಿಲ್ದಾಣಗಳನ್ನು ನಿರ್ಮಿಸುವುದು.
26	ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯ ರಾಜ್ಯದ ಗ್ರಾಮ ಪಂಚಾಯತ್ ಕಚೇರಿಗಳಿಗೆ 5 KVA ಸಾಮರ್ಥ್ಯದವರೆಗಿನ ಡೀಸೆಲ್ ಚಾಲಿತ ಜನರೇಟರ್ ಗಳನ್ನು ಖರೀದಿಸಲು ಅವಕಾಶ ಕಲ್ಪಿಸಿದೆ. <ul style="list-style-type: none"> <li>• ಸದರಿ ಜನರೇಟರ್ ಗಳ ಪ್ರತಿಷ್ಠಾಪನಾ ವೆಚ್ಚ (Installation charges) ನಿರ್ವಹಣಾ ವೆಚ್ಚ ಮತ್ತು ಇಂಧನದ ವೆಚ್ಚಗಳನ್ನು ಆಯಾ ಗ್ರಾಮ ಪಂಚಾಯತ್ ಗಳ ನಿಧಿಯಿಂದಲೇ ಭರಿಸತಕ್ಕದ್ದು.</li> <li>• ಸದರಿ ಜನರೇಟರ್ ಗಳನ್ನು ಖರೀದಿಸುವಾಗ ಕರ್ನಾಟಕ ಸಾರ್ವಜನಿಕ ಸಂಗ್ರಹಣೆಗಳಲ್ಲಿ ಪಾರದರ್ಶಕತೆ ಅಧಿನಿಯಮ 1999 ಮತ್ತು ಅದರ ನಿಯಮಗಳು, 2000 ಗಳನ್ನು ಪಾಲಿಸತಕ್ಕದ್ದು.</li> <li>• ಸದರಿ ಜನರೇಟರ್ ಖರೀದಿಗಳ ಹಣ ಬಳಕೆ ಪ್ರಮಾಣ ಪತ್ರಗಳನ್ನು ಆಯಾ ಜಿಲ್ಲಾಧಿಕಾರಿಗಳ ಕಚೇರಿಗಳು ನಿರ್ವಹಿಸತಕ್ಕದ್ದು.</li> </ul>
27	ಸರ್ಕಾರ ಸಂಘಗಳ ಕಟ್ಟಡ ನಿರ್ಮಾಣ ಕಾಮಗಾರಿಗಳನ್ನು ಕೈಗೊಳ್ಳಲು ಅವಕಾಶ ಕಲ್ಪಿಸಿದೆ
28	ಜಿಲ್ಲಾ ಪಂಚಾಯತ್ ವ್ಯಾಪ್ತಿಯಲ್ಲಿ ಬರುವ ಕೆರೆ, ಕೆರೆಕೋಡಿ, ಕೆರೆಕಟ್ಟೆ ಹಾಗೂ ರಾಜಕಾಲುವೆ ಅಭಿವೃದ್ಧಿ/ದುರಸ್ತಿಪಡಿಸಲು ವಾರ್ಷಿಕ ರೂ.20.00 ಲಕ್ಷಗಳಿಗೆ ಮೀರದಂತೆ ಅನುಮತಿ ನೀಡುವುದು. ಮೇಲ್ಕಂಡ ಕಾಮಗಾರಿಗಳನ್ನು ಕೈಗೊಂಡಾಗ ಕೆರೆಹೂಳು ಎತ್ತುವುದಕ್ಕೆ ಮಾಡುವ ವೆಚ್ಚವು ಅಂದಾಜು ವೆಚ್ಚದ ಶೇಕಡ 30 ಕ್ಕಿಂತ ಮೀರತಕ್ಕದ್ದಲ್ಲ. ಕೆರೆ ಸಂಜೀವಿನಿ, ಎಮ್.ಎನ್.ಆರ್.ಇ ಜಿ ಹಾಗೂ ಇತರೆ ಸರ್ಕಾರಿ ಯೋಜನೆಗಳ ಮೂಲಕ ಕಳೆದ ಮೂರು ವರ್ಷಗಳಲ್ಲಿ ಈ ಕಾಮಗಾರಿಗಳನ್ನು ಕೈಗೊಂಡಿರತಕ್ಕದ್ದಲ್ಲ.
29	ಬೇಸಿಗೆ ಕಾಲದಲ್ಲಿ ಹಾಗೂ ಬರಗಾಲ ಪೀಡಿತ ಪ್ರದೇಶದಲ್ಲಿ ಬರಿದಾದ ಕೊಳವೆ ಬಾವಿಗಳ ಪುನಶ್ಚೇತನ/ರೀಚಾರ್ಜ್/ಪ್ರಿಪಿಂಗ್ ಮಾಡಲು ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ ನಿಗದಿಪಡಿಸಿದ ನಿಯಮಗಳು/ಮಾರ್ಗಸೂಚಿಗಳು ಮತ್ತು ದರದನ್ವಯ ವಾರ್ಷಿಕ ರೂ.20.00 ಲಕ್ಷಗಳಿಗೆ ಮೀರದಂತೆ ವೆಚ್ಚವನ್ನು ಭರಿಸುವುದು.  ತುರ್ತು ಸಂದರ್ಭಗಳಲ್ಲಿ ಹಾಗೂ ಅತೀ ಅವಶ್ಯವಿರುವ ಕಡೆ ನೀರು ಬಳಕೆ ಉದ್ದೇಶಕ್ಕಾಗಿ ಕೊಳವೆ ಬಾವಿ ಕೊರೆಯಲು ಅವಕಾಶ ಕಲ್ಪಿಸಿದೆ.
30	ಕನ್ನಡ ಭವನ ಹಾಗೂ ಸಾಹಿತ್ಯ ಭವನಗಳಿಗೆ ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯಡಿ ಒದಗಿಸುವ ಅನುದಾನವನ್ನು ಬಳಸಿಕೊಳ್ಳುವುದು.

ಕ್ರ. ಸಂ.	ಕಾಮಗಾರಿಗಳ ವಿವರ
31	ಹಿಂದುಳಿದ ಸಮುದಾಯಗಳ ಸಮುದಾಯ ಭವನಗಳ ನಿರ್ಮಾಣ ಮಾಡಲು ನಗರಾಭಿವೃದ್ಧಿ ಪ್ರಾಧಿಕಾರಗಳಿಂದ ರಿಯಾಯಿತಿ ದರದಲ್ಲಿ ಪಡೆಯುವ ಭೂಮಿ (ನಿವೇಶ)ಗಳ ಮೊತ್ತವನ್ನು ಭರಿಸಲು ಅವಕಾಶ ಕಲ್ಪಿಸಲಾಗಿದೆ.
32	<p style="text-align: center;"><b>ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ</b></p> <p>ಈ ಕೆಳಗೆ ನಮೂದಿಸಿರುವ ಕಾಮಗಾರಿಗಳನ್ನು/ ಸೇವೆಗಳನ್ನು ಇನ್ನಾವುದೇ ಅನುದಾನದಿಂದ ಕೈಗೊಂಡಿರುವುದಿಲ್ಲ/ ಕೈಗೊಳ್ಳುವುದಿಲ್ಲವೆಂಬ ಷರತ್ತಿನೊಂದಿಗೆ ಅನುಷ್ಠಾನಗೊಳಿಸತಕ್ಕದ್ದು.</p> <ol style="list-style-type: none"> <li>1. ಗ್ರಾಮ ಪಂಚಾಯತ್ ಕಚೇರಿಗಳಿಗೆ ವೀರೋಪಕರಣಗಳನ್ನು ಒದಗಿಸುವುದು.</li> <li>2. ಗ್ರಾಮ ಪಂಚಾಯತಿ ಕಚೇರಿಗಳಲ್ಲಿರುವ ಬಾಪೂಜಿ ಸೇವಾ ಕೇಂದ್ರಕ್ಕೆ ಕಂಪ್ಯೂಟರ್, ಪ್ರಿಂಟರ್ ಗಳನ್ನು ಒದಗಿಸುವುದು.</li> <li>3. ಗ್ರಾಮ ಪಂಚಾಯತಿ ಕಛೇರಿಗೆ ಹೆಚ್ಚುವರಿ ಕಟ್ಟಡ (ಸಭಾಂಗಣ ನಿರ್ಮಿಸುವುದು)</li> <li>4. ವಾಹನಕ್ಕೆ ತಗಲುವ ಇಂಧನ, ನಿರ್ವಹಣೆ ದುರಸ್ತಿ ಮತ್ತು ಚಾಲಕರ ವೇತನ ಇನ್ನಿತರ ಆವರ್ತಕ ವೆಚ್ಚಗಳನ್ನು RDPR ಇಲಾಖೆಯಿಂದ ಭರಿಸುವ ಷರತ್ತಿಗೊಳಪಟ್ಟು ಕಸ ವಿಲೇವಾರಿಗೆ, ವಾಹನವನ್ನು ಒದಗಿಸುವುದು.</li> <li>5. ರೈತರಿಗೆ ಮತ್ತು ಸಾರ್ವಜನಿಕರಿಗೆ ಅನುಕೂಲವಾಗುವುದರಿಂದ ಗ್ರಾಮ ಪಂಚಾಯತಿ ವ್ಯಾಪ್ತಿಯಲ್ಲಿ ಹಳ್ಳಿ ಸಂತ ಮತ್ತು ಮಾರುಕಟ್ಟೆಗಳನ್ನು ನಿರ್ಮಿಸುವುದು.</li> <li>6. ಗ್ರಾಮ ಪಂಚಾಯತಿ ವ್ಯಾಪ್ತಿಯಲ್ಲಿ ಗ್ರಾಮೀಣ ಗೌರವ ಮಾದರಿಯಲ್ಲಿ ಸ್ನಾನಗೃಹಗಳನ್ನು ಒಳಗೊಂಡಂತೆ ಸಾಮೂಹಿಕ ಶೌಚಾಲಯ ನಿರ್ಮಿಸುವುದು.</li> <li>7. ಆಯಾ ಗ್ರಾಮ ಪಂಚಾಯತಿಯಿಂದ ನಿರ್ವಹಣೆಗೊಳಪಡಿಸುವ ಷರತ್ತಿಗೊಳಪಟ್ಟು ಗ್ರಾಮ ಪಂಚಾಯತ್ ವ್ಯಾಪ್ತಿಯಲ್ಲಿ ಎಲೆಕ್ಟ್ರಿಕ್ ಶವಾಗಾರ ನಿರ್ಮಿಸುವುದು.</li> <li>8. ಗ್ರಾಮ ಪಂಚಾಯತಿಗಳಲ್ಲಿ ಡಿಜಿಟಲ್ ಗ್ರಂಥಾಲಯವನ್ನು ಸ್ಥಾಪಿಸಲು ಮೂಲಭೂತ ಸೌಕರ್ಯಗಳನ್ನು ಕಲ್ಪಿಸುವುದು.</li> <li>9. ಗ್ರಾಮ ಪಂಚಾಯತಿ ಕಚೇರಿ ಹಾಗೂ ಪಂಚಾಯತಿಗೆ ಸೇರಿದ ಇನ್ನಿತರ ಕಟ್ಟಡಗಳ ಮೇಲ್ವಿಚಾರಣೆ ಮೇಲೆ ಸೋಲಾರ್ ವಿದ್ಯುತ್ ಉತ್ಪಾದನಾ ಘಟಕ ಅಳವಡಿಸುವುದು.</li> <li>10. ಗ್ರಾಮಲೆಕ್ಕಾಧಿಕಾರಿಗಳಿಗೆ ಸೂಕ್ತ ಕೊಠಡಿ, ಕಂಪ್ಯೂಟರ್ ಹಾಗೂ ಇನ್ನಿತರ ಅವಶ್ಯವಿರುವ ಮೂಲಭೂತ ಸೌಲಭ್ಯಗಳನ್ನು ಒದಗಿಸಲು ಅವಕಾಶ ಕಲ್ಪಿಸಿದೆ</li> </ol>
33	ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯಡಿಯಲ್ಲಿ 2013-14 ರಿಂದ 2017-18 ರಲ್ಲಿ ಶಾಸಕರಾಗಿದ್ದು, ಮೇ-2018 ರಲ್ಲಿ ನಡೆದ ವಿಧಾನ ಸಭಾ ಚುನಾವಣೆಯಲ್ಲಿ ಪರಾಜಿತರಾದ ಶಾಸಕರು ಅವರ ಪದಾವಧಿಯಲ್ಲಿ ಶಿಫಾರಸ್ಸು ಮಾಡಿದ ಕಾಮಗಾರಿಗಳು ಇನ್ನೂ ಪ್ರಾರಂಭವಾಗದೆ ಇದ್ದಲ್ಲಿ, ಅಂತಹ ಮೊತ್ತವನ್ನು ಮತ್ತು ಕಾಮಗಾರಿಯನ್ನು ಪ್ರಸ್ತಾವಿಸಿದ ಉಳಿದಿರುವ 2013-14 ರಿಂದ 2017-18ನೇ ಸಾಲಿನ (Uncommitted) ಮೊತ್ತವನ್ನು ಸರ್ಕಾರದ ಆದೇಶ ಸಂಖ್ಯೆ:ಯೋಇ 200 ಯೋವಿವಿ 2017, ದಿನಾಂಕ:12.12.2017 ರಲ್ಲಿನ ರೂ.406.00 ಕೋಟಿಗಳ ಕಾಮಗಾರಿಗಳ ಅನುಷ್ಠಾನಕ್ಕಾಗಿ ಬಳಸಿಕೊಳ್ಳತಕ್ಕದ್ದು.
34	"ಶಿಥಿಲವಾಗಿರುವ/ಭಾರಿ ದುರಸ್ತಿ ಅವಶ್ಯವಿರುವ ಸರ್ಕಾರಿ ಶಾಲಾ ಕೊಠಡಿ ಅಂಗನವಾಡಿ ಕಟ್ಟಡ ಮತ್ತು ಸರ್ಕಾರಿ ಆಸ್ಪತ್ರೆಗಳ ಕಟ್ಟಡಗಳನ್ನು ದುರಸ್ತಿಗೊಳಿಸಲು/ ಕೈಗೊಳ್ಳಲು ಅವಕಾಶ ಕಲ್ಪಿಸಿದೆ".
35	ಸಹಾಯಕ ಕಾರ್ಯಪಾಲಕ ಅಭಿಯಂತರಿಗೆ ರೂ.2.00 ಲಕ್ಷದವರೆಗಿನ ಅಂದಾಜು ಮೊತ್ತದ ಕಾಮಗಾರಿಗೆ ತಾಂತ್ರಿಕ ಅನುಮೋದನೆ ನೀಡಲಾದ ಅಧಿಕಾರವನ್ನು ರೂ.5.00 ಲಕ್ಷದವರೆಗೆ ಹೆಚ್ಚಿಸಿ ಪ್ರತ್ಯಾಯೋಜಿಸಲಾಗಿದೆ.
36	(ಸರ್ಕಾರದ ಆದೇಶ ಸಂಖ್ಯೆ:ಯೋಇ 30 ಆಕೋ-1/2013, ದಿನಾಂಕ:13.03.2013)
37	ಶಾಸಕರುಗಳಿಂದ ತಮ್ಮ ಕ್ಷೇತ್ರದ ವ್ಯಾಪ್ತಿಯಲ್ಲಿರುವ ಮೂರು ಸರ್ಕಾರಿ ಶಾಲೆಗಳನ್ನು ದತ್ತು ತೆಗೆದುಕೊಂಡು ಅಭಿವೃದ್ಧಿಪಡಿಸಲು ಅವಕಾಶ ಕಲ್ಪಿಸಿದೆ.
37	ಅರಣ್ಯ ಇಲಾಖೆಯು ನಿರ್ವಹಿಸುತ್ತಿರುವ ಟ್ರೇ ಪಾರ್ಕ್‌ಗಳ ನಿರ್ವಹಣೆಗೆ ತಗಲುವ ವೆಚ್ಚವನ್ನು ಭರಿಸಲು ಅವಕಾಶ ಕಲ್ಪಿಸಿದೆ

ಕ್ರ. ಸಂ.	ಕಾಮಗಾರಿಗಳ ವಿವರ
38	ಸರ್ಕಾರಿ ಶಾಲೆ, ಸರ್ಕಾರಿ ಕಾಲೇಜು ಮತ್ತು ಅಂಗನವಾಡಿ ಕೇಂದ್ರಗಳಿಗೆ ಸ್ಟಾರ್ಟ್ ಕ್ಲಾಸ್ ಗಳನ್ನು ಅಳವಡಿಸಲು ಮತ್ತು ಪಿರೋಪಕರಣಗಳನ್ನು ಸರಬರಾಜು ಮಾಡಲು ಹಾಗೂ ಸರ್ಕಾರಿ ವಿದ್ಯಾರ್ಥಿ ನಿಲಯಗಳಲ್ಲಿನ ವಿದ್ಯಾರ್ಥಿಗಳ ಶಿಕ್ಷಣಕ್ಕೆ ಅನುವು ಆಗುವಂತೆ ಪಿರೋಪಕರಣಗಳು, ಕಾಟ್ ಗಳು ಬೆಡ್ ಗಳನ್ನು ಒದಗಿಸಲು, ಈ ಯೋಜನೆಯ ಅನುದಾನ ವಿನಿಯೋಗಿಸಲು ಅವಕಾಶ ಕಲ್ಪಿಸಿದೆ.
39	ಸರ್ಕಾರಿ ಶಾಲೆ ಮತ್ತು ಕಾಲೇಜು ವಿದ್ಯಾರ್ಥಿಗಳಿಗೆ ಕೌಶಲ್ಯ ಮಾಪನ ಹಾಗೂ ವೃತ್ತಿಪರ ತರಬೇತಿ ಮಾರ್ಗದರ್ಶಿ ಕಾರ್ಯಾಗಾರ ಆಯೋಜಿಸಲು/ತರಬೇತಿ ಇತ್ಯಾದಿ ಕಾರ್ಯಕ್ರಮಗಳು. (Career Check and Choose Appraisal training Workshop)
40	ನಗರ ಸಭೆ ಮತ್ತು ತಾಲ್ಲೂಕು ಪಂಚಾಯತಿಯುಗಳಲ್ಲಿ ಸ್ವಚ್ಛತೆ ಮತ್ತು ಒಳಚರಂಡಿ ಕಾಮಗಾರಿಗಳಿಗೆ ಅನುಕೂಲವಾಗುವಂತೆ ಯಂತ್ರಜಾಲಿತ ವಾಹನಗಳನ್ನು (ಉದಾ:ಕ್ರೇನ್ಸ್, ಜಿಸಿಬಿ ಇತ್ಯಾದಿ) ಖರೀದಿಸಲು. (ನಿರ್ವಹಣೆ ವೆಚ್ಚ ಹೊರತುಪಡಿಸಿ ಒಂದು ಬಾರಿ ಖರೀದಿಗೆ ಅನುಮತಿಸಲಾಗಿದೆ)
41	ಜಿಲ್ಲಾ ವಾರ್ತಾ ಇಲಾಖೆ, ಸರ್ಕಾರಿ ಕಾರ್ಯಕ್ರಮಗಳಿಗೆ ಪತ್ರಕರ್ತರನ್ನು ಕೂಂಡೂಯ್ಯಲು ವಾಹನ ಖರೀದಿಸಲು ಅವಕಾಶ ಕಲ್ಪಿಸುವುದು. (ನಿರ್ವಹಣೆ ವೆಚ್ಚ ಹೊರತುಪಡಿಸಿ ಒಂದು ಬಾರಿ ಖರೀದಿಗೆ ಅನುಮತಿಸಲಾಗಿದೆ)
42	ಇತರೆ


**ಅನುಬಂಧ-IV**

ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆ ಅಡಿಯಲ್ಲಿ ನಿಷಿದ್ಧಗೊಳಿಸಿರುವ ಕಾಮಗಾರಿಗಳ ವಿವರ

ಕ್ರ. ಸಂ.	ಕಾಮಗಾರಿಗಳ ವಿವರ
1	ಕೇಂದ್ರ ಮತ್ತು ರಾಜ್ಯ ಸರ್ಕಾರಿ ಇಲಾಖೆಗಳು, ಏಜೆನ್ಸಿಗಳು ಅಥವಾ ಸಂಸ್ಥೆಗಳಿಗೆ ಸಂಬಂಧಪಟ್ಟ ಕಚೇರಿ ಕಟ್ಟಡಗಳು, ವಸತಿ ಕಟ್ಟಡಗಳು ಮತ್ತು ಇತರೆ ಕಟ್ಟಡಗಳು
2	ಯಾವುದೇ ಬಾಳಿಕೆ ಬರುವ ಆಸ್ತಿಯ ಜೀರ್ಣೋದ್ಧಾರ/ ಸುಧಾರಣೆ ಮಾಡಿದ ವಿಶೇಷ ದುರಸ್ತಿಗಳೇ ಅಲ್ಲದೇ ಯಾವುದೇ ಬಗೆಯ ದುರಸ್ತಿ ಮತ್ತು ನಿರ್ವಹಣಾ ಕೆಲಸಗಳು
3	ಸಹಾಯಾನುದಾನಗಳು ಮತ್ತು ಸಾಲಗಳು
4	ಸ್ಫೂರ್ಕಗಳು ಮತ್ತು ಸ್ಫೂರ್ಕ ಕಟ್ಟಡಗಳು
5	ಯಾವುದೇ ವಿಧವಾದ ಸರುಕು ಅಥವಾ ದಾಸ್ತಾನಿನ ಖರೀದಿ
6	ಭೂಸ್ವಾಧೀನ ಅಥವಾ ಭೂಸ್ವಾಧೀನಪಡಿಸಿಕೊಂಡಿದ್ದಕ್ಕಾಗಿ ನೀಡುವ ಯಾವುದೇ ಪರಿಹಾರ
7	ಅನುಮೋದಿತ ಯೋಜನೆಗಳ ಭಾಗವಾಗಿರುವುದನ್ನು ಹೊರತುಪಡಿಸಿ ಎಲ್ಲಾ ವ್ಯಕ್ತಿಗತ ಪ್ರಯೋಜನಗಳಿಗೆ ಒಪ್ಪಿಗೆಗಳು
8	ಎಲ್ಲಾ ರೀತಿಯ ಆವರ್ತಕ ವೆಚ್ಚಗಳು
9	ವೈಯಕ್ತಿಕ/ಕೌಟುಂಬಿಕ ಲಾಭಕ್ಕಾಗಿ ಮಾಡಲಾಗುವ ಆಸ್ತಿಗಳು
10	ರಾಜ್ಯ/ಕೇಂದ್ರ ಸರ್ಕಾರದ ಕಾರ್ಯಕ್ರಮಗಳು/ಯೋಜನೆಗಳಿಗೆ ಸಾರ್ವತ್ರಿಕ ವಂತಿಗೆಯ ರೂಪದಲ್ಲಿ ಅನುದಾನ ನೀಡುವುದು.

ಷರತ್ತು:-

- ಮೇಲ್ಕಂಡ ಎಲ್ಲಾ ಅಂಶಗಳನ್ನು ಕಟ್ಟುನಿಟ್ಟಾಗಿ ಪಾಲಿಸತಕ್ಕದ್ದು.
  - ಜಿಲ್ಲಾಧಿಕಾರಿಗಳು ಸಂಬಂಧಪಟ್ಟ ಉಪವಿಭಾಗಾಧಿಕಾರಿಗಳಿಗೆ ಈ ಆದೇಶದನ್ವಯ ಕ್ರಮಕೈಗೊಳ್ಳುವುದು ಸೂಚಿಸುವುದು.
- ಕರ್ನಾಟಕ ರಾಜ್ಯ ಪಾಲರ ಆದೇಶಾನುಸಾರ ಮತ್ತು ಅವರ ಹೆಸರಿನಲ್ಲಿ

  
 (ಡ. ಚಂದ್ರಶೇಖರಯ್ಯ)  
 ನಿರ್ದೇಶಕರು,  
 ಪ್ರದೇಶಾಭಿವೃದ್ಧಿ ಮಂಡಳಿ ವಿಭಾಗ,  
 ಯೋಜನೆ, ಕಾರ್ಯಕ್ರಮ ಸಂಯೋಜನೆ  
 ಮತ್ತು ಸಾಂಖ್ಯಿಕ ಇಲಾಖೆ

ಇವರಿಗೆ:-

1. ಪ್ರಧಾನ ಮಹಾಲೇಖಪಾಲರು (ಲೆಕ್ಕಪತ್ರ)/(ಲೆಕ್ಕ ಪರಿಶೋಧನಾ 1&2), ಕರ್ನಾಟಕ, ಬೆಂಗಳೂರು-01.

2. ಎಲ್ಲಾ ಜಿಲ್ಲಾಧಿಕಾರಿ, ಅಪರ ಜಿಲ್ಲಾಧಿಕಾರಿ ಮತ್ತು ಉಪವಿಭಾಗಾಧಿಕಾರಿಗಳಿಗೆ.
3. ಸರ್ಕಾರದ ಅಧೀನ ಕಾರ್ಯದರ್ಶಿ, ಆರ್ಥಿಕ ಇಲಾಖೆ(ವೆಚ್ಚ-6), ವಿಧಾನಸೌಧ, ಬೆಂಗಳೂರು.
4. ಶಾಖಾ ರಕ್ಷಾ ಕಡತ: ಹೆಚ್ಚುವರಿ ಪ್ರತಿಗಳು.

**ಪ್ರತಿಗಳು:-**

1. ಸರ್ಕಾರದ ಕಾರ್ಯದರ್ಶಿಯವರ, ಆಪ್ತಕಾರ್ಯದರ್ಶಿಗಳು, ಯೋಜನಾ ಇಲಾಖೆ.
2. ಸರ್ಕಾರದ ಅಧೀನ ಕಾರ್ಯದರ್ಶಿ-1&2 (ಲೆಕ್ಕ ಪತ್ರ ಶಾಖೆ).
3. ಶಾಖಾಧಿಕಾರಿ, ಸ್ವೀಮರ ಶಾಖೆಗೆ ಕಾಂಪೆಂಡಿಯಮ್ ಗೋಸ್ಕರ.



**ಕರ್ನಾಟಕ ಸರ್ಕಾರ**

ಸಂಖ್ಯೆ:ಪಿಡಿಎಸ್/131/ಕೆಎಲ್‌ಎಸ್/2025

ಕರ್ನಾಟಕ ಸರ್ಕಾರದ ಸಚಿವಾಲಯ  
ಬಹುಮಹಡಿ ಕಟ್ಟಡ,  
ಬೆಂಗಳೂರು, ದಿನಾಂಕ:26.09.2025

**ಇವರಿಂದ**

ಸರ್ಕಾರದ ಕಾರ್ಯದರ್ಶಿ,  
ಯೋಜನೆ, ಕಾರ್ಯಕ್ರಮ ಸಂಯೋಜನೆ  
ಮತ್ತು ಸಾಂಖ್ಯಿಕ ಇಲಾಖೆ, ಬೆಂಗಳೂರು.

**ಇವರಿಗೆ,**

ಜಿಲ್ಲಾಧಿಕಾರಿ,  
ತುಮಕೂರು ಜಿಲ್ಲೆ.

**ಮಾನ್ಯರೇ,**

**ವಿಷಯ:-** 2023-24ನೇ ಸಾಲಿನಲ್ಲಿ ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯಡಿ ಕಾಮಗಾರಿಯ ಅನುಷ್ಠಾನಕ್ಕೆ ಕುರಿತ ಸ್ಪಷ್ಟೀಕರಣ.

**ಉಲ್ಲೇಖ:-** ಪತ್ರ ಸಂಖ್ಯೆ:ಎಂ.ಎಲ್.ಡಿ.ಎಸ್.ಸಿ.ಆರ್:06/2024-25  
ದಿನಾಂಕ:04.09.2025(ಸ್ವೀಕೃತಿ ದಿನಾಂಕ:19.09.2025)

\*\*\*\*\*


ಮೇಲ್ಕಂಡ ವಿಷಯಕ್ಕೆ ಸಂಬಂಧಿಸಿದಂತೆ, ಉಲ್ಲೇಖಿತ ಪತ್ರದಲ್ಲಿ ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆ ಅಡಿಯಲ್ಲಿ ಶ್ರೀ ಎಂ.ನಾಗರಾಜು, ಮಾನ್ಯ ವಿಧಾನ ಪರಿಷತ್ ಸದಸ್ಯರು ಇವರ ಕ್ಷೇತ್ರದ 2023-24 ನೇ ಸಾಲಿನ ನಿಗದಿತ ಅನುದಾನದಲ್ಲಿ ಮಾನ್ಯ ವಿಧಾನ ಪರಿಷತ್ ಸದಸ್ಯರು ಈ ಕೆಳಕಂಡ ಕಾಮಗಾರಿಯನ್ನು ಮಂಜೂರಾತಿ ನೀಡಲು ಕೋರಿರುತ್ತಾರೆ.

ಕ್ರ. ಸಂ	ಕಾಮಗಾರಿಯ ವಿವರ	ಅಂದಾಜು ಮೊತ್ತ (ರೂ.ಲಕ್ಷಗಳಲ್ಲಿ)
1	ಅಂಕಿತ ಎಜುಕೇಷನಲ್ ಟ್ರಸ್ಟ್ ತುಮಕೂರು ಜಿಲ್ಲೆ ಚಿಕ್ಕನಾಯಕನಹಳ್ಳಿ ಟೌನ್ ನಲ್ಲಿ ಕೌಶಲ್ಯ ಅಕಾಡೆಮಿ (ಸಂಕಿತ ವಿರೂಪಾಕ್ಷಂಪತಿ)ಯಿಂದ ಉದ್ಯಮಿಕ ಮೂಲಭೂತಿಕ ಶಾಲೆ ನಡೆಸುತ್ತಿದ್ದು, ಸದರಿ ಕೌಶಲ್ಯ ಅಕಾಡೆಮಿ ಶಾಲೆಯ ಆವರಣದಲ್ಲಿ ಕಾಂಪೌಂಡ್ ಮತ್ತು ಶೌಚಾಲಯ ನಿರ್ಮಿಸುವ ಕಾಮಗಾರಿ.	5.00

ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯ ಪರಿಷ್ಕೃತ ಮಾರ್ಗಸೂಚಿಗಳು 2014ರ ಅನುಬಂಧ-III ಕ್ರ. ಸಂ 1 ಮತ್ತು 2 ರಲ್ಲಿಯ ಪಟ್ಟಿಯಂತೆ ಸರ್ಕಾರಿ ಮತ್ತು ಅನುದಾನಿತ ಶಿಕ್ಷಣ ಸಂಸ್ಥೆಗಳಿಗೆ ಇದರಡಿ ಸೌಲಭ್ಯಗಳನ್ನು ಒದಗಿಸಬಹುದಾಗಿರುತ್ತದೆ. ಆದರೆ, ಸಲ್ಲಿಸಿರುವ ದಾಖಲೆಯಂತೆ, ಅಂಕಿತ ಎಜುಕೇಷನಲ್ ಟ್ರಸ್ಟ್ ಶಾಶ್ವತ ಅನುದಾನ ರಹಿತ ಶಿಕ್ಷಣ ಸಂಸ್ಥೆಯಾಗಿ ಸರ್ಕಾರದಿಂದ ನೋಂದಣಿಯಾಗಿರುತ್ತದೆ. ಸದರಿ ಸಂಸ್ಥೆಯವರು ಟ್ರಸ್ಟ್ ಮತ್ತು ಸೊಸೈಟಿಗಳಡಿ ಅನುದಾನ ಬಿಡುಗಡೆ ಮಾಡುವಂತೆ ಕೋರುತ್ತಿದ್ದಾರೆ. ಆದ್ದರಿಂದ, ಸದರಿ ಟ್ರಸ್ಟ್ ಗೆ ಕಾಂಪೌಂಡ್ ಮತ್ತು ಶೌಚಾಲಯ ನಿರ್ಮಿಸಲು ಅನುದಾನ ನೀಡುವ ಬಗ್ಗೆ ಸೂಕ್ತ ನಿರ್ದೇಶನ ನೀಡಲು ಕೋರಿರುತ್ತೀರಿ.

ಸದರಿ ಪ್ರಸ್ತಾವನೆಯನ್ನು ಪರಿಶೀಲಿಸಲಾಗಿ, ಕರ್ನಾಟಕ ಶಾಸಕರ ಸ್ಥಳೀಯ ಪ್ರದೇಶಾಭಿವೃದ್ಧಿ ಯೋಜನೆಯ ಪರಿಷ್ಕೃತ ಮಾರ್ಗಸೂಚಿಗಳು 2014ರ ಅನುಬಂಧ IIIರ ಕ್ರ.ಸಂ 1 ಮತ್ತು 2 ರಲ್ಲಿಯ ಪಟ್ಟಿಯಂತೆ ಸರ್ಕಾರಿ ಮತ್ತು ಅನುದಾನಿತ ಶಿಕ್ಷಣ ಸಂಸ್ಥೆಗಳಿಗೆ ಮಾತ್ರ ಅನುದಾನ ನೀಡಬಹುದಾಗಿರುತ್ತದೆ. ಆದರೆ, ಸ್ನೇಹಕೃತ ಪ್ರಸ್ತಾವನೆಯನ್ವಯ ಸದರಿ ಸಂಸ್ಥೆಯು ಶಾಶ್ವತ ಅನುದಾನ ರಹಿತ ಶಿಕ್ಷಣ ಸಂಸ್ಥೆಯಾಗಿರುವ ಹಿನ್ನೆಲೆಯಲ್ಲಿ, ಹಾಗೂ ಕೆಲ್ಯಾಡ್ಸ್ ಮಾರ್ಗಸೂಚಿ ಕಂಡಿಕೆ-4.1ರನ್ವಯ ಎರಡು ವರ್ಷಕ್ಕೂ ಮೇಲ್ಪಟ್ಟು ಕಾಮಗಾರಿಗಳ ಅನುಷ್ಠಾನಕ್ಕೆ ಅವಕಾಶವಿಲ್ಲದಿರುವ ಹಿನ್ನೆಲೆಯಲ್ಲಿ, ಸದರಿ ಪ್ರಸ್ತಾವನೆ ಕುರಿತು ಮಾರ್ಗ ಸೂಚಿ ಕಂಡಿಕೆ-4.1 ರಂತೆ ಕೆಲ್ಯಾಡ್ಸ್ ಯೋಜನೆಯ ರಾಷ್ಟ್ರೀಕೃತ ಬ್ಯಾಂಕ್ ಖಾತೆಗೆ ಅನುದಾನ ಜಮೆ ಮಾಡುವಂತೆ ತಿಳಿಸಲು ನಿರ್ದೇಶಿತನಾಗಿದ್ದೇನೆ.

ತಮ್ಮ ವಿಶ್ವಾಸಿ,



(ಡಾ. ಚಂದ್ರಶೇಖರಯ್ಯ)

ನಿರ್ದೇಶಕರು, ಎಡಿಬಿ ವಿಭಾಗ,  
ಯೋಜನೆ, ಕಾರ್ಯಕ್ರಮ ಸಂಯೋಜನೆ  
ಹಾಗೂ ಸಾಂಖ್ಯಿಕ ಇಲಾಖೆ.

11